

दिनांक 24.12.2014

प्रेस नोट / रिलीज

जयपुर मेट्रो ने एक ओर परीक्षा पास की सिगनल एवं ट्रेन कंट्रोल का भी प्रमाण पत्र मिला

पैसेंजर संचालन हेतु यात्रियों की सेफ्टी एवं मेट्रो ट्रेनों की समय पालनता सुनिश्चित करने के लिए एक दक्ष सिगनल एवं ट्रेन कंट्रोल सिस्टम महत्वपूर्ण आवश्यकता है। जयपुर मेट्रो में यूरोप की एलस्टॉम कम्पनी द्वारा यह विश्वस्तरीय सिस्टम लगाया गया है। इस सिस्टम में ऑपरेशन कंट्रोल केन्द्र मानसरोवर डिपो द्वारा एक ही जगह से मानसरोवर से चांदपोल के बीच चलने वाली सभी मेट्रो ट्रेनों का ऑटोमेटिक एवं कम्प्यूटरीकृत सुपरविजन किया जायेगा। ऑटोमेटिक ट्रेन सुरक्षा सिस्टम से दो ट्रेनों के बीच किसी भी टक्कर, ट्रेन के रोलिंग होने, ड्राइवर द्वारा निर्धारित स्पीड से अधिक स्पीड करने, ट्रेन के देरी से चलने पर स्पीड का नियंत्रण एवं अन्य कई सेफ्टी जरूरतों के दौरान किसी भी असुरक्षा की संभावना शून्य है।

जेएमआरसी के सीएमडी निहाल चंद गोयल ने बताया कि जयपुर मेट्रो के सेफ्टी एवं दक्ष यात्री संचालन से पहले इस सिगनल एवं ट्रेन कंट्रोल सिस्टम को प्रमाणित करने के लिए रेलवे बोर्ड (आरडीएसओ) की स्वीकृति से एजिस रेल, फ्रांस को एक स्वतंत्र सेफ्टी आंकलनकर्ता के रूप में नियुक्त किया गया, जो कि रेल संरक्षा आयुक्त, मुंबई के फाईनल निरीक्षण से पूर्व भी एक नियमानुसार आवश्यकता है। एजिस रेल फ्रांस द्वारा जयपुर मेट्रो के इन सभी सिगनल एवं ट्रेन कंट्रोल सिस्टमस की सितम्बर, 2013 से नवम्बर 2014 तक ऑपरेशन कंट्रोल सेन्टर, स्टेशनों, ट्रेनो एवं इनके कंट्रोलरों की उपस्थिति में विस्तृत जांच कर 22 दिसम्बर, 2014 को अपनी अन्तिम रिपोर्ट में इस सिस्टम को पास कर रेवन्यू सर्विस के लिए प्रमाणपत्र जारी किया।

सी.एस. जीनगर
निदेशक (परिचालन एवं प्रणाली)